

सीएम ने छपरा में डबल डेकर पुल की रखी नींव

पटना/छपरा | हिन्दुस्तान टीन

मुख्यमंत्री नीतीश कुमार ने बुधवार को छपरा में देश के सबसे लंबे डबल डेकर पुल की नींव रखी। इस मौके पर उन्होंने कहा कि दो मंजिला पुल का निर्माण बिहार में पहली बार छपरा में हो रहा है। ट्रैफिक जाम से यहां के स्थानीय लोगों को जूझना पड़ता है, जिससे अब निजात मिलेगी। डबल डेकर पुल का ऊपरी मंजिल पश्चिम से पूरब की ओर लोगों को ले जाएगा, जबकि निचला पुल पूरब से पश्चिम की ओर ले जाएगा। चार सालों में इसका निर्माण हो जाएगा।

मुख्यमंत्री ने यह भी कहा कि छपरा व पटना को जोड़ने के लिए एक और नये पुल का निर्माण किया जायेगा। सूबे में सड़कों का जाल बिछा है। उसका नतीजा हुआ है कि बाइक की बिक्री बढ़ गयी है। बिहार में बाइक की बिक्री ज्यादा तो होती ही है लेकिन छपरा व गोपालगंज में सबसे ज्यादा बाइक की बिक्री होती है।

मौके पर जनसभा को संबोधित करते हुए उन्होंने कहा कि हम केवल सड़कों का निर्माण ही नहीं करते बल्कि उसकी देखभाल भी करते हैं। स्टेट हाईवे का निर्माण भी गुणवत्ता के साथ कर रहे हैं। 31 दिसंबर तक राज्य के हर घर तक बिजली पहुंचा दी जायेगी। सरकार ने स्वास्थ्य, बिजली, शिक्षा, समाज कल्याण-हर क्षेत्र में कार्य किया है। साथ ही कहा कि नारी सशक्तीकरण की दिशा में राज्य सरकार ने काफी काम किया है। हमलोग हर गांव को सड़क से जोड़ने



छपरा में बुधवार को डबल डेकर पुल की नींव रखते सीएम नीतीश कुमार।

जाम से मिलेगी निजात

- हम सड़कों का निर्माण ही नहीं देखभाल भी करते हैं : नीतीश
- छपरा-पटना को जोड़ने के लिए एक और पुल का होगा निर्माण

12

सितम्बर 2017 को कैबिनेट की मिली थी मंजूरी

की योजना बनाये हैं, ताकि कोई भी गांव पक्की सड़कों से वंचित नहीं रहे। इसके अलावा हर घर तक पक्की गली और नाली का निर्माण किया जा रहा है ताकि लोगों को अपने घरों तक पहुंचने में सहूलियत हो सके। इस मौके पर उप मुख्यमंत्री सुशील कुमार मोदी, पथ निर्माण मंत्री नंदकिशोर यादव, स्वास्थ्य मंत्री मंगल पांडेय आदि उपस्थित थे।

➤ सामाजिक कुरीतियां ... पेज 13

देश में सबसे लंबा होगा पलाईओवर

छपरा। बिहार राज्य पुल निर्माण निगम की देखरेख में बनने वाले इस पलाईओवर का निर्माण जून 2022 तक पूरा कर लिया जाएगा। इसमें 411.31 करोड़ रुपये खर्च होंगे। मालूम हो कि देश में अब तक का सबसे लंबा डबल डेकर पलाईओवर मुंबई में है। यह 1.8 किमी लंबा है, जबकि छपरा में बन रहा डबल डेकर पलाईओवर करीब 3.5 किमी होगा। इसकी चौड़ाई 5.5 मीटर होगी। छपरा में डबल डेकर शिलान्यास कार्यक्रम के दौरान पथ निर्माण मंत्री ने कहा कि बलिया व बक्सर को जोड़ने वाला धरीली पुल कमजोर है। इसलिए वहां भी एक नया पुल बनाया जाएगा।